

नवीन औखला औद्योगिक विकास प्राधिकरण

मुख्य प्रशासनिक भवन, सैक्टर-6, नौएडा ।

प्रेस विज्ञप्ति

नौएडा में कल्चरल गतिविधियों को बढ़ावा देने हेतु गठित की गई कल्चरल समिति की प्रथम बैठक दिनांक 12.03.2020 को मुख्य कार्यपालक अधिकारी महोदय की अध्यक्षता में की गयी । बैठक में अपर मुख्य कार्यपालक अधिकारी (पी) महोदय, श्री राजीव त्यागी, महाप्रबन्धक, श्री एस0 सी0 मिश्रा, वरिष्ठ परियोजना अभियन्ता (जन स्वा0), श्री गौरव बंसल, वरिष्ठ प्रबन्धक (वि0/याँ0)-प्रथम एवं आमंत्रित सदस्यों में श्री योगेन्द्र नारायण, पूर्व महासचिव राज्य सभा, श्री राजीव जैन, निदेशक राशि एन्टरटेनमेन्ट प्रा0 लि0 एवं श्री शिवेन्द्र कुमार सिंह, ट्रस्टी रागगिरी कार्यक्रम आदि उपस्थित थे । बैठक में नौएडावासियों में भारतीय संस्कृति को बढ़ावा देने हेतु को "सुबह-ए-नौएडा" नाम से मार्च माह के अन्तिम रविवार से प्रत्येक रविवार को प्रातः शिल्पहाट में कार्यक्रम करने पर विचार किया गया । इस कार्यक्रम में योगा, जुम्बा, म्यूजिक, विभिन्न नृत्य पद्धतियाँ जैसे कथक, कुचीपुडी, भरत नाटयम, घूमर आदि के माध्यम से नौएडावासियों हेतु एक मनोरंजक एवं सांस्कृतिक कार्यक्रम कराये जाने का प्रस्ताव है । इससे शहर के विभिन्न कलाकारों जिनमें जाने-माने कलाकारों के साथ ही अन्य नये स्थानीय एवं बाल कलाकारों को भी एक प्लेटफार्म मिलेगा, जिसमें उनकी कला एवं हुनर में निखार होगा तथा शहरवासियों को भी अपने स्थानीय कलाकारों एवं उनके हुनर के बारे में जानकारी हो सकेगी । शहर में स्थित विभिन्न आडिटोरियम जैसे- इन्दिरा गांधी कला केन्द्र, सैक्टर-6, महामाया बालिका इन्टर कालिज स्थित आडिटोरियम, सैक्टर-44, पंचशील बालक इन्टर कालेज स्थित आडिटोरियम, सैक्टर-91 एवं एन0एम0आर0सी0 आडिटोरियम में ड्रामा, मुशायरा, कवि सम्मेलन आदि भी कराये जाने हेतु निर्णय लिया गया है । साथ ही माह अप्रैल में प्राधिकरण के स्थापना दिवस पर बड़े स्तर का एक आयोजन, पेंटिंग प्रतियोगिता तथा प्रदर्शनी एवं कचरा महोत्सव कराये जाने पर भी विचार गया । उपरोक्त सभी कार्यक्रमों में नौएडा के विभिन्न स्कूल-कालेजों, आर0डब्लू0ए0, फोनरवा, नेफोवा, नौएडा एन्टरप्रेन्योर एसोसियेशन, विभिन्न ग्रामीण कृषक संगठनों, बेसिक शिक्षा अधिकारी, जिला विद्यालय निरीक्षक, खण्ड शिक्षा अधिकारी आदि को भी सम्मिलित कर सभी की सहभागिता सुनिश्चित करने के निर्देश दिये गये । उपरोक्त सभी कार्यक्रमों का उद्देश्य नौएडा को कल्चरल हब के रूप में विकसित करना भी है ।